

ढंग, भूषाचार 7. अलंकरण 8. सज्जा 9. प्ररिष्कृत सभ्य समाज, उच्च श्रेणी के लोगों का रहन-सहन का प्रचलित तरीका 10. आकार, आकृति।

**फैसला** पुं. (तत्.) विधि. 1. निर्णय, निबटारा 2. निश्चय 3. समझौता।

**फोंक** पुं. (तद्.) (सं.पुंख) तीर के पीछे की नोक जिसके पास पर लगाए जाते हैं, फोक वि. नुकीला, फोंख।

**फोंका** पुं. (तद्.) (सं.पुंख) 1. लंबा पोला चोंगा, फोंकी 2. मटर आदि पोली डंठल वाले शस्यों की फुनगी 3. दे. फूँका।

**फोंदा** पुं. (देश.) दे. फूँदना।

**फोक** पुं. (तद्.) दे. फोंक पुं. (देश.) 1. सार निकल जाने के पश्चात् बचा हुआ अंश, सीठी 2. भूसी, तुष 3. फीकी अथवा नीरस वस्तु वि. 1. कोमल, नरम 2. हल्का या कच्चा रंग स्त्री. वेदना, पीड़ा, व्यथा वि. दलालों की भाषा में चार।

**फोकट** वि. (देश.) 1. जिसका कुछ मूल्य न हो, मूल्य-रहित, मुफ्त जैसे- फोकट का माल खाना 2. निरर्थक, व्यर्थ 3. निःसार, सारहीन प्रयो. इन फोकट की बातों में कुछ नहीं रखा।

**फोकला** पुं. (तद्.) फल, सब्जी आदि का छिलका वि. दे. फोका।

**फोकस** पुं. (अं.) 1. केंद्र, नाभि, ऐसा बिंदु जिससे दूसरे किसी गोलाई पट की दूरियों को रेखाओं द्वारा प्रदर्शित किया जाए 2. वह बिंदु जहाँ कि विकीर्ण किरणें मिलती हैं, प्रकाश किरणों का मिलन बिंदु 3. वह बिंदु जहाँ से प्रकाश-किरणें बाहर की ओर प्रसारित होती हैं, प्रसरण बिंदु 4. ध्वनि-तरंगों का केंद्रीय बिंदु 5. फोटो लेने के लिए जिसका चित्र लेना है उसकी छाया को नियत स्थान पर लाने का कार्य 6. दूरबीन, कैमरे, चश्मे आदि से प्रतिबिंबित होने वाला दृश्य स.क्रि. एक बिंदु पर केंद्रित होना।

**फोका** वि. (तत्.) 1. थोथा, निस्सार, तत्वहीन 2. पोला, खोखला 3. रिक्त, खाली 4. स्वादविहीन, नीरस, फीका 5. घटिया पुं. फल, सब्जी आदि

का रस निकलने के पश्चात् बचा हुआ भाग क्रि.वि. केवल, निरा।

**फोट** पुं. (तद्.) (सं.स्फोट) 1. फूटने की क्रिया अथवा भाव 2. मुख से प्रकट होने वाली मन की बात, उद्गार दे. स्फोट।

**फोटक** वि. (तद्.) 1. व्यर्थ, बेकार 2. कष्टकर दे. फोकट पुं. (तद्.) फोला, फफोला।

**फोटा** पुं. (देश.) 1. माथे पर लगाया जाने वाला टीका 2. बिंदी।

**फोटो** पुं. (अं.) 1. आधुनिक वैज्ञानिक उपकरण कैमरे आदि की सहायता से छाया के द्वारा उतारा हुआ चित्र, छायाचित्र 2. प्रतिबिंब।

**फोटोकॉपी** स्त्री. (अं.) किसी लेख, पुस्तक आदि की यंत्र-विशेष से की गई प्रतिलिपि। photocopy

**फोटोग्राफ** पुं. (तत्.) 1. फोटो, छायाचित्र। photograph

**फोटोग्राफर** पुं. (अं.) छायाचित्र उतारने वाला अथवा फोटो खींचने वाली photographer

**फोटोग्राफी** स्त्री. (अं.) 1. प्रकाश-किरणों द्वारा रासायनिक पदार्थों की सहायता से चित्र तैयार करने की प्रक्रिया 2. प्रकाश की सहायता से चित्र उतारने की कला। photography

**फोटोन** पुं. (भौति.) विद्युत चुंबकीय विकिरण की एक मात्रा (क्वांटम) जो प्रकाश के वेग से गति करती है तथा जिसकी ऊर्जा उसकी आवृत्ति की समानुपाती होती है। photon

**फोटोस्टेट** स्त्री. (अं.) किसी लेख/पुस्तक आदि की एक विशेष मशीन से फोटो प्रतिलिपि निकालने की प्रक्रिया। photostat

**फोड़ना** स.क्रि. (तद्.) 1. आघात से तोड़ना, टुकड़े करना, भग्न करना 2. विदीर्ण करना, ऐसा करना जिससे कोई वस्तु फूटे, फूटने में प्रवृत्त करना 3. कड़े छिलके, त्वचा आदि को तोड़ना जैसे- नारियल फोड़ना 4. शरीर में स्थान-स्थान पर फोड़े अथवा घाव पैदा करना 5. दीवार में छेद करना, चोरी आदि के उद्देश्य से सेंध लगाना 6. आँखें खराब कर देना, अंधा कर देना